



ШАЛЁНЫЯ
РЫТМЫ
НЬЮ-ЁРКА

10



ХТО ПРАДСТАВІЦЬ
БЕЛАРУСЬ
НА «СЛАВЯНСКІМ
БАЗАРЫ»?

11



Выдаецца
з 9 жніўня 1917 г.

Родная газета на роднай мове



ЗВЯЗДА

15
ЧЭРВЕНА
2019 г.
СУБОТА
№ 111 (28978)

АБ'ЯДНАЦЬ, А НЕ СУТЫКАЦЬ

Сістэма глабальнай бяспекі
трашчыць па швах

Аб гэтым заявіў Аляксандр Лукашэнка, прымаючы ўдзел у саміце Шанхайскай арганізацыі супрацоўніцтва ў Бішкеку. Дарэчы, па выніках пасяджэння была падпісана Бішкекская дэкларацыя, а таксама каля 20 іншых дакументаў.



Фота БелТА

Беларускі лідар выступіў перад прысутнымі на пасяджэнні Савета кіраўнікоў дзяржаў у пашыраным складзе — прыводзім асноўныя тэзісы з прамовы Прэзідэнта.

Паводле яго слоў, сёння відавочна, што міжнародная сістэма, якая функцыянавала больш-менш эфектыўна пасля Другой сусветнай вайны, трашчыць па швах. У ваеннай сферы ідзе дэмантаж стрымальных стратэгічных дамоўленасцяў і скочванне да гонкі ўзбраенняў, у палітыцы размова вядзецца толькі на мове канфрантацыі, а эканоміка і гандаль выкарыстоўваюцца як інструмент варожага ўздзеяння...

«На змену зразумелым для ўсіх правілам гульні прыходзіць анархія», — рэзюмаваў ён.

Прэзідэнт Беларусі звярнуў увагу, што ў свой час краіны шмат спадзяваліся на глабалізацыю, мяркуючы, што яна прынясе збаўленне ад усіх бед і няшчасцяў. Пакуль жа складаецца ўражанне, што выйгрыш ад гэтага працэсу аказаўся значна меншым.

Аляксандр Лукашэнка падкрэсліў: без цеснага ўзаемадзеяння ў рамках шматбаковых структур, без выпрацоўкі ўзгодненых крокаў немагчыма забяспечыць мір як у рэгіянальным, так і глабальным маштабе. Ён дадаў, што ШАС сапсела для таго, каб больш актыўна і настойліва садзейнічаць выстройванню міжнароднай палітыкі на прынцыпах міру, узаемнай павагі і раўнапраўя. «Арганізацыя можа і, галоўнае, павінна (гэтага чакаюць людзі) садзейнічаць нейтралізацыі пагроз у глабальнай бяспецы, вызначэнню агульных поглядаў і ўзаемадзеяння ў эканамічнай сферы», — сказаў кіраўнік дзяржавы.

Таксама Прэзідэнт агучыў прапановы нашай краіны па развіцці дзейнасці арганізацыі.

Па-першае, беларускі лідар прапанаваў падумаць аб новых формах дзейнасці ШАС на міжнароднай арэне. Напрыклад, можна прымаць сумесныя заявы па актуальных пытаннях у парадку дня ААН.

Па-другое, Беларусь лічыць вельмі важным дамагацца таго, каб тэма

шматбаковага дыялогу па праблематыцы бяспекі стала дамінучай у сучасным міжнародным жыцці.

Па-трэцяе, кіраўнік беларускай дзяржавы ўказаў на неабходнасць выкарыстоўваць аб'ядначую прыроду міжнародных арганізацый для кансалідацыі іх намаганняў у сферы глабальнай бяспекі. Паводле яго слоў, у гэтым плане важным крокам магла б стаць нефармальнае сустрэча генеральных сакратароў ААН, АБСЕ, ШАС, СНД, НАТА і АДКБ у мэтах абмеркавання назапашаных пытанняў забеспячэння стабільнасці ў свеце.

Іншы важны момант — вядзецца шмат размоў аб спалучэнні розных інтэграцыйных працэсаў — Еўразійскага эканамічнага саюза, ініцыятывы «Поля і шлях», іншых. «Разам з тым, на нашу думку, мы павінны быць больш актыўнымі ў распрацоўцы і рэалізацыі сумесных праектаў у важных для нашых дзяржаў сферах: харчовай бяспекі, транспарт і лагістыка, энергетыка, інавацыйныя тэхналогіі», — упэўнены Прэзідэнт.

Ён таксама адзначыў, што кіраўнікі дзяржаў ШАС прынялі на саміце шэраг дакументаў, накіраваных на далейшае ўзмацненне барацьбы з тэразызмам і злачыннай дзейнасцю, — Беларусь цалкам падтрымлівае гэтыя рашэнні і гатовая да практычнага ўзаемадзеяння.

Яшчэ Аляксандр Лукашэнка адзначыў надзвычайную важнасць больш цеснага ўзаемадзеяння па актуальных для ўсіх пытаннях забеспячэння інфармацыйнай бяспекі і барацьбы з кіберзлачынствамі.

Падводзячы вынік, ён заявіў, што прыкладам эфектыўнага супрацоўніцтва па прасторы ШАС могуць быць Кітай і Расія — тавараабарот у іх значны і працягвае расці. Працэс развіцця без шуму, і цяпер з такім становішчам рэчў лічацца ўсе гульцы.

Аляксандр Лукашэнка звярнуўся з просьбай да буйных сусветных дзяржаў, у тым ліку прадстаўленым у ШАС, каб яны ў супрацоўніцтве таксама не забывалі аб малых і сярэдніх краінах, больш актыўна ўключалі іх у гандаль, у эканамічнае ўзаемадзеянне.

СТАР. 2

НА ДЗЯЖУРНАЙ ЗМЕНЕ



Бальніца сястрынскага догляду ў вёсцы Шапалевічы Круглянскага раёна заснавана восем гадоў таму на базе сельскай участкавай бальніцы — равесніцы вызвалення Беларусі. Калі дакладней, першага жніўня 1944 года ў адной з ацалелых хат (вёска спалілі, засталася толькі сем

пабудов) была адчынена лякарня: людзі хварэлі на малярню, сыпны тыф. А цяпер у сценах бальніцы знайшлі сабе прытулак дваццаць нямоглых і адзіночкі старых. Ім дапамагае медыцынскі персанал — сёстры, санітаркі, кухары, падсобныя рабочыя, загадчык гаспадаркі. На дзяжурнай

змене, калі мне давялося наведаць гэтую міласэрную ўстанову, працавалі Таццяна ВЛАДЫКА, Тамара ШАРОЙКА, Ларыса ШМЯРКО, Наталія ШАРАПАВА, Валянціна ПАЛУДА, Вольга АСЕЦКАЯ (усе яны на гэтым фота).

Анатоль КЛЯШЧУК, фота аўтара.

Разумныя грошы

КАБ НЕ ПЛАЦІЦЬ ДВОЙЧЫ

Ні ў якім разе не кладзіце «пластык» праязнага побач з банкаўскімі карткамі. А лепш — насіце картку ў фользе

Пачнём з дробязяў. У гарадскога жыхара абавязкова ёсць цэлы стос пластыкавых картак, банкаўскіх, праязных, кранных, любых. У гэтым выпадку спатрэбяцца своеасаблівыя візітоўніцы — зусім не цацанкі, а аксесуары, якія здаюна лічыліся адным з прыкмет сацыяльнага і дзелавога статусу. Іншая назва — картхолдар, утворанае ад англійскіх слоў «card» і «holder» — наогул карткатрымальнік.

Я таксама палічыў, што гэты выбар упарадкаваў і захаваў ўсе мае карткі, узяў і зрабіў картхолдар сваімі рукамі. Маё штодзённае жыццё змянілася ў лепшы бок. У адным месцы ў мяне былі сумешчаны прразыны на метро, аўтобус і трамвай; зарплатная банкаўская картка; «пластык» інтэрнэт-банка; майго любімага банка і карта лаяльнасці майго найлепшага магазіна. Усё пад рукой. Картхолдар з гэтым наборам картак я не змяняю ўжо мінімум тры гады. Дакладней — не мяняю. Мая зарплатная картка стала злёгка

сцірацца і патрабавала замены. У аддзяленні банка мне паралілі ўзяць больш сучасную картку з чыпам, тую, якая бескантактава. Паралілі, але папярэдзілі...

Аказваецца, цяпер, калі я паднясу свой карткатрымальнік да турнікета на станцыі метро, каб такім чынам актывізаваць мой пластыкавы праязны, то ў мяне адначасова спішучэ 65 капеек і з банкаўскай карткі. Як так? Але я не жадаю плаціць за адну павязку двойчы. Хто верне мне залішне аплачаныя грошы? Аказваецца, ужо ніхто нічога не верне. І вось чаму.

СТАР. 2

І мы там былі!

ПАДАРОЖЖА Ў ПЧАЛІНАЕ ЦАРСТВА

Спадзяюся, мой падзвіг будзе ацэнены. Бо, выконваючы баявое заданне, я атрымала вытворчую траўму. Нават у маскіраванай экіпіроўцы адна з пчол зразумела, што ў святая святых трапіў чужынец, і ўджаліла мяне ў непрыкрыты палец. Ён распух на вачах. Але гаспадар адразу ж знайшоўся, што сказаць: «Не хвалюйцеся, гэта самая надзейная прышчэпка ад прастуды». Ну што ж, праверым.

СТАР. 8

«Звязда» высвятляла,
як робіцца
правільны мёд



Мядовы пакой.

ШТО Ё СВЕЦЕ РОБІЦЦА

БОРЫС ДЖОНСАН
ВЫЙГРАЎ ПЕРШЫ ТУР
ВЫБАРАЎ ЛІДАРА ТОРЫ

У першым туры, у якім галасавалі 313 дэпутатаў палаты абшчын ад Кансерватыўнай партыі, былі міністр замежных спраў Борыс Джонсан атрымаў 114 галасоў. За яго галоўных канкурэнтаў, цяперашняга кіраўніка МЗС Джэрэмі Ханта і міністра навакольнага асяроддзя Майкла Гоўва, прагаласавалі 43 і 37 калег-дэпутатаў адпаведна. Трое з дзесяці кандыдатаў — Андрэа Ледсам, Эстэр Маквей і Марк Харпер — выбылі з барацьбы, не пераадолеўшы прахадны бар'ер у 17 галасоў. У наступны тур таксама выйшлі былы міністр па «бразкіце» Дамінік Рааб (27 прыхільнікаў), міністр унутраных спраў Саджыд Джавід (23), міністр міжнароднага развіцця Роры Сцюарт (19) і міністр аховы здароўя Мэт Хэнкак (20). Выбары з паступовым выбываннем працягнуцца на наступныя тыдні, і галасаваць у наступных турах па-ранейшаму будуць толькі торы-дэпутаты Палаты абшчын. Не пазней за 20 чэрвеня кандыдатаў павінна застацца толькі двое, і выбіраць з гэтых двух фіналістаў будуць ужо ўсе члены Кансерватыўнай партыі — каля 160 тысяч чалавек.

У КІТАІ ПАДЛІЧЫЛІ ШКОДУ АД СТЫХІЙНЫХ БЕДСТВАЎ



Больш за 80 чалавек сёлета загінулі або паралілі без вестак у Кітаі ў выніку стыхійных бедстваў, у прыватнасці паводкаў на поўдні краіны, заявіў кіраўнік дэпартаменту нацыянальнага кантролю за паводкамі і засухамі

Е Цзяньчунь. У паўднёвых рэгіёнах Кітая ў пачатку лета штогод пачынаюцца паводкі, у той час як у паўночных надыходзіць перыяд засухі. Улады праводзяць у затопленых раёнах масавую эвакуацыю, аднак пазбегнуць няшчасных выпадкаў не ўдаецца. «У большасці правільны зарэгістраваныя паводкі, мацней за астатніх пацярпелі паўднёвыя раёны — Гуансі-Чжуанскі аўтаномны раён, правінцыя Цзянсу, Фуцзянь і Гуандун. Па ўсёй краіне ў зоне бедства ад паводак апынуліся 6,75 мільёна чалавек, што на 48 працэнтаў менш за сярэдняе значэнне апошніх пяці гадоў, якое складае 12,8 мільёна чалавек. Непасрэдны эканамічны ўрон склаў 10 мільярдаў юаняў (каля 1,5 мільярда долараў), што на 41 працэнт менш за сярэдняе паказчык апошніх пяці гадоў», — паведамаў Е Цзяньчунь. Паводкі прынеслі значны ўрон сельскагаспадарчым угоддзям — плошча затопленых сельскагаспадарчых зямель перавысіла 623 тысячы гектараў.

AMAZON СТАЎ САМЫМ ДАРАГІМ БРЭНДАМ У СВЕЦЕ

Амерыканскі анлайн-рэтэйлер Amazon стаў першым у рэйтынгу 100 самых дарагіх брэндаў The BrandZ Global па версіі брытанскіх кампаній WPP і Kantar Millward Brown. Пералік складзены на аснове апытання больш чым 3,7 мільёна спажывачоў. Так, Amazon паказаў адчувальны рост за 2019 год: яго кошт вырас на 52 працэнты — да 315,5 мільярда долараў. Рэтэйлер павысіў сваю канкурэнтаздольнасць, удасканаліўшы якасцём, палепшыўшы якасць абслугоўвання і пашырыўшы спіс прапанаваных паслуг. Кампанія Apple заняла другое месца ў рэйтынгу: кошт гэтага брэнда павысіўся амаль на тры працэнты — да 309,5 мільярда долараў. Між тым карпарацыя Google ўпершыню за тры гады апусцілася на трэці радок. Брэндам, які максімальна падаражэў за год, прызнаны Instagram. Сацыяльная сетка, у якой зарэгістравана больш за мільярд карыстальнікаў, стала даражэйшай амаль у два разы ў параўнанні з мінулым годам — яе кошт склаў 28,2 мільярда долараў.

Я зноў выбіраю «Звязду»



Ідзе падпіска на «Звязду» на III квартал
і II паўгоддзе

Мы абіраем цікавае лета з любімай газетай
ЗАСТАВАЙЦЕСЯ З НАМІ — БУДЗЕ ЦІКАВА!

Здымак для газеты

Сяброўства са «Звяздой» у Ірыны ГАПЕЕВАЙ, старшага навуковага супрацоўніка Шклоўскага раённага гісторыка-краязнаўчага музея, пачалося, вобразна кажучы, са здымка на першай паласе газеты.

— Гэта было падчас візіту Прэзідэнта ў наш раён, — усміхаецца яна. — Я суправаджала адну расійскую мастачку, якая ўдзельнічала ў пленэры і збіралася падарыць кіраўніку дзяржавы карціну з краявідамі Шклоўшчыны. І гэты ўрачысты момант зноў фотакарэспандэнт «Звязды». І я, як той казаў, трапіла ў эпаічны кадр. Ён выйшаў на першай старонцы. Прэзідэнт і вакол людзі, сярэд якіх і я. Гэты здымак я выразала і захоўваю па сённяшні дзень. Дарэчы, яго копія ў павялічаным памеры размешчана ў нас у музеі. Праўда, на ёй мяне няма — пры апрацоўцы здымка частку давалася абрэзаць. А вось газету я цяпер выпісваю рэгулярна. Купіць яе ў кіёску праблема, не заўсёды прадаецца — выпі-

саць надзейней. Мне ў ёй падабаецца ўсё: і тое, што яна на беларускай мове, і тое, што ў ёй так шмат цікавых рубрык. З задавальненнем чытаю ўсё, што датычыцца археалогіі, гісторыі — гэта мае профільныя тэмы. Вельмі цікавыя ўкладкі ў газету, шыкоўныя фота. Калі ўпершыню выпісвала, шкада было грошай. Але я пабачыла яе напаўненне і пераканалася, што яно таго варты. Карыстаюся парадамі для садаводства і агароднікаў, бяру на ўзбраенне некаторыя прыёмы пры правядзенні экскурсій. Адным словам, газета стала для мяне мудрым дарадцам і добрым сябрам.

А карціну, дарэчы, Прэзідэнт перадаў нам у музей са словамі, што гэту прыгожасць павінны бачыць і іншыя. Мы тады якраз толькі адкрыліся, і не хапала экспанатаў. Вельмі былі ўдзячныя за такі падарунак. Цяпер у нас шмат цікавага, а тая карціна займае пачэснае месца ў экспазіцыі.

Запісала Нэллі ЗІГУЛЯ.
Фота аўтара.